



நாடு வியக்க நல்லாட்சி நடத்தும் நாயகருக்கு

நன்றிகள் கோடி நவில்கிறேன் நான்!

கழகத்தின் பவளவிழா கட்சியின் முப்பெரும் விழா இரண்டும் இணைந்து, முதற்பெரும் விழாவாக மூண்டு எழும் பகுத்தறிவுக் கனல்மணக்க முத்திரை பதித்து முடிந்திருக்கிறது- மூன்று நாள் முன்பு!

கால் கொண்டு நடக்கும் கழகத்தின் அதிசயமாக வேல் கொண்டு நடக்கும் வீரத்தின் விளைநிலமாக சூல் கொண்டு நடக்கும் சுந்தரத் தமிழ்மேகமாக சூடர் கொண்டு நடக்கும் குயிற்றின் பேரொளியாக திக்கெல்லாம் புகழ்நாட்டித் திகழ்கின்ற திராவிட மாதல் தத்துவத்தின் தளகர்த்தர் தமிழக முதலமைச்சர் நெடுஞ்சைப் பிணிக்க்கும் நீடுரை ஆற்றி செஞ்சொல் வாணராய் நம் சிந்தையைக் கவர்ந்துள்ளார்.

‘கழகத்தின் வெள்ளிவிழா நடைபெற்ற போதும் பொன்விழா நிகழ்ந்து பொலிவுற்ற போதும் ஆட்சியில் இருந்தது திமுக தான்.

இன்று பவளவிழாக் கண்டு பரவசப்படும் போதும் ஆட்சியில் இருப்பது திமுக தான்.

நூற்றாண்டு விழாவைக் காண்கின்ற போதும் ஆட்சியில் இருக்கப் போவது திமுக தான்’ என்று நன்னம்பிக்கை முனையில் நின்று நட்சத்திர உரையாற்றி இருக்கிறார் நம் தலைவர்.

தலைவா... நீர் உயர உயர நீரால் உயர்வது போல அனுபவம் உயர உயர உன் சொல்லாட்சித் திறனுயர்ந்து எங்களை சொக்கவைக்கிறது தலைவா!

காலத்தை வென்ற கலைஞரின் குரலை மட்டுமா நீ பெற்று வைத்திருக்கிறாய் அவரின் காந்தக் கலையையும் நீ கற்று வைத்திருக்கிறாய் தலைவா!

கடலணைய கூட்டத்தையும் கட்டிப் போடும் ஆற்றலை கலைஞரைப் போலவே காண்கிறேன் நான்- உன்னிடத்தில்!

மிடுக்குப் பார்வையில் நீ தொடுக்கும் வார்த்தைகளின் அடுக்கில் நிமிர்கிறான் அடிமட்டத் தொண்டன்!

தேன் கலந்த சொற்கள் திகட்டாத மொழி திசைகளை நோக்கித் திரும்பும் விரல்கள்

தேவைக்கு ஏற்ப ‘திடீர்’ தீப்பொறிகள் மாசு கலவாத மங்கலச் சொற்றொடர்கள்

கவனத்தை ஈர்க்கும் களவெற்றித் தகவல்கள் நாணையைப் பற்றிய நம்பிக்கைப் பார்வைகள்

கொள்கை முழுக்கும் குத்தீட்டிப் பிரகடனங்கள் எதிரியை அதிரவைக்கும் இலட்சியத் தாக்குதல்கள் என்று-

ஒற்றைக் குரலெடுத்து ஓராயிரம் மின்னல்களை உண்டாக்கி விட்டுத்தான் ஓய்கிறாய் தலைவா நீ!

அமெரிக்கத் திருநாட்டில் சிகாகோ நகரில் நீ ஆற்றிய அற்புத உரை, தமிழ்நாட்டுத் தமிழர்க்கு மட்டும் நீ முதல்வர் அல்ல-



ஒட்டுமொத்த உலகத் தமிழர்களுக்கும் ஒரே முதல்வர் நீதான் என்பதை உரக்கச் சொல்லியிருக்கிறது.

வரலாற்றுச் சிறப்புமிக்க ஒரு பயணத்தில் வாணையே தொடுமளவுக்கு வளர்ந்து நின்றது- உன் உரை வீச்சு! தேனையே தோற்கடிக்கும் அளவுக்கு தித்தித்திருக்கிறது உன் திராவிடப் பேச்சு!

இன்றைக்குச் சரியாக 131 ஆண்டுகளுக்கு முன்னால் இதே செப்டம்பர் மாதத்தில் சிகாகோ நகரில் உரையாற்றிச் சிகரம் தொடர் வீரத் துறவி விவேகானந்தர் போல-

உன்னதமான உன் பேச்சு உலகத் தமிழர்களின் உள்ளத்தை உருக்கி விட்டது- உணர்ச்சிகளைப் பெருக்கி விட்டது- உன் உயரத்தையே உயர்த்திவிட்டது தலைவா!

முதலீடுகளை ஈர்க்க வேண்டும் என்னும் முனைப்போடு சென்ற நீ- அமெரிக்கத் தமிழர்கள் அத்தனைபேர் உள்ளத்தையும் மொத்தமாக அள்ளிக்கொண்டு வந்துவிட்டாயே தலைவா!

இனிமேல் சிகாகோ பேச்சு என்று பதிவிட்டாலே... ‘கூகுள்’ உன் பேச்சைத்தான் குறிப்பிடும் தலைவா! அந்த அளவுக்கு சொல்வன்மைத் திறன்கொண்டு சொக்க வைத்து விட்டாய் நீ!

தலைவா.. தரையிலே அமைந்த கோட்டைகளை மட்டுமல்ல ஆகாயத்தில் அமைந்த அதிசயக் கோட்டைகளையும் தகர்த்தெறிந்தான்- ‘துங்கு எயில் எறிந்த தொடித்தோட் செம்பியன்’ என்னும் சோழ மன்னன் என்று சுட்டிச் சொல்கிறது புறநானூறு.

அவனுக்கு நிகராய் ஆகிவிட்டாய் நீயென்று எண்ணத் தோன்றுகிறது எனக்கு!

தரையிலே கோட்டைகட்டித் தன்னிலை மறந்து தலைதெறிக்க ஆடியவர்களை ஒரு தலைவனாய் நின்று தகர்த்து விட்டாய் நீ! அளவு கடந்த வேகத்தில் அகரபல மோகத்தில் ஆகாயக் கோட்டை கட்டி ஆடிய மனிதர்களையும் புறங்காண வைத்துப் போக்கி விட்டாய் நீ!

கோட்டைக் கனவுகளில் குடியிருக்கும் சக்திகளை வேட்டையாட வந்த வித்தகனே...! உன் கரத்தால்

கலைஞர் விருது பெற்ற கலிங்கமலைத் தொண்டன் நான்-

காண மயிலாகக் களிகொண்டு ஆடுகிறேன்!

பிடரிமயிர் சிலிர்த்து எழும் சிங்கத்தைப் போல தடையுடைத்துப் பாயும் படைக்கலனாக எம்மைப் படைத்தருளிய பாசத்தலைவர் கலைஞரின் நீட்சியாய் வாழும் உன் அன்புக் கட்டளையில், இந்த வழுதாவூர்த் தொண்டனுக்கு வரம் போலக் கிடைத்தது.. கலைஞர் விருது!

கலைஞர் அடிகுடி கலைஞர் புகழ்பாடி கலைஞர் நிழல்தேடிக் காலமெல்லாம் ஓடியவன் உன் காவியக் கரங்களால் கலைஞர் விருது பெற்றுள்ளேன்.

வெப்பத்தைப் போக்கி வெளிச்சத்தைத் தருபவன்நீ! உஷ்ணத்தை நீக்கி ஒளியைக் கொடுப்பவன் நீ! உன் உன்னதக் கரங்களால் உயர் விருது பெற்ற ஒப்பற்ற உணர்வோடு நன்றி சொல்லி நிற்கிறேன்- நான்!

அரசுக் கட்டிலுக்கு இணையான முரசுக் கட்டிலில் முத்தமிழ்ப் புலவன் மோசிகீரன் உறங்கும்போது கன்னித் தமிழின் களைப்புத் தீரட்டும் என்று கால்வலிக்க நின்று கைவலிக்கக் கவரி வீசிய சேரமான் போல- காவியத் தலைவர் கலைஞர் விருதை இந்தக் கலிங்கமலைத் தொண்டனுக்கு அளித்து சிந்தை குளிர்வித்த



டாக்டர் எஸ்.ஐயங்குடி ராஜகமல் எம்.பி. மேனான் ஒன்றிய அமைச்சர்

செந்தமிழ்க் கோமானே.. உன்னை எப்படி போற்றுவது? உனக்கு எவ்வண்ணம் நன்றிக்கடன் ஆற்றுவது?

முத்தையும் முத்தமிழையும் முகவரியாய்ப் பெற்று பொலிவுற்று நின்ற பாண்டிய மன்னன் அரண்மனையில்- பொரியாழ்வார் பாடப்பாட பொன்னாயிரம் நிறைந்த பொற்கிழி அறுந்து வீழ்ந்ததைப் போல...

கலைஞர் புகழ் பேசுவதையே கடமையெனக் கொண்டு அவர் காலடியில் நின்று களமாடிய அடியேனுக்கு பொன்னைவிட மேலான கலைஞர் விருதை அன்னை மனத்தோடு அளித்து மகிழ்ந்திருக்கும் அமுதத் தலைவா...

உன்னை ஆயிரம் பூக்கொண்டு அர்ச்சித்தாலும் என் ஆசை தீராத தலைவா!

குற்றாலக் குறவஞ்சி பாடிய திரிசூட ராசப்பக் கவிராயரைக் குன்றின் மேலேற்றிக் கொடை கொடுத்த தலைவன் போல- கலைஞர் தமிழைக் கொஞ்சி மகிழ்ந்து

கொண்டாடி வாழ்கின்ற அடியேனை- மக்கள் மன்றத்தில் ஏற்றி மாப்புகழ் தந்திருக்கும் மான்மயிடு தலைவா.. உன்னைப் போற்றிப் பாடுதற்குப் பொற்றமிழில் சொல்தேடிக் களைத்துப் போகிறேன் தலைவா!

சங்க கால மன்னன் குமண வள்ளல் ஒரு தமிழ்க் கவிக்கு தன் தலையைக் கொடுக்க முன்வந்தது போல- தமிழுக்காகத் தண்டவாளத்தில் தலைகொடுத்துப் போராடிய தலைவன் பெயராலான தலையாய விருது கொடுத்து-

இந்தத் தமிழவனைத் தலை நிமிர வைத்த தங்கத் தலைவா... உன்னை என்னென்று பாடுவது என்னென்று வாழ்த்துவது?

பட்டினப்பாலை பாடிய உருத்திரங் கண்ணனார்க்கு கரிகாற் சோழன் பதினாறு லட்சம் பொன்னைப் பரிசாகத் தந்து பாராட்டியது போல- பல்லாயிரம் மைல்களுக்கு அப்பால் பயணத்தில் இருந்தபோதும் இந்த உண்மை உழைப்பாளியை உள்ளத்தில் வைத்து விலைகாண முடியாத வெளிச்ச விருதை தன் வித்தகக் கரங்களால் வழங்கிக் கொளவித்த திராவிடத் தலைவா..

உன் திருவாயால் திராவிட ஆழ்வார் என்று தெரிவிக்கப்பட்ட எளியேன், கோடானு கோடி நன்றிப் பூக்களைக் குவித்து வைத்து உன்னை வணங்குகிறேன் தலைவா!

குற்றாலக் குறவஞ்சியில் ஒரு பாடல் உண்டு.

‘ஓடக் காண்பது பூம்புனல் வள்ளம் ஓடுங்கக் காண்பது யோகியர் உள்ளம் போடக் காண்பது பூமியில் வித்து புலம்பக் காண்பது கிண்கிணிக் கொத்து..’ என்று!

அதைப் போலவே கோட்டையிலே நீ கால்வைத்த நான்முதலாய் நாங்கள் காண்பதும்.. இந்த நாடு காண்பதும் வெற்றி.. வெற்றி வெற்றியைத் தவிர வேறொன்றும் இல்லையே தலைவா!

உன் வெற்றிச் சரிதம் தொடரட்டும்! உன் வீர வரலாறு வளரட்டும்!

நெருப்பாற்று நீச்சலில் நீ படைக்கும் சாதனைகள் நாளும் நாளும் பெருகட்டும்!

வாகைப்பூ சூடும் உன் வல்லமை தொடர்ச்சியாய் வெல்லட்டும்!

பாடான் திணைக்குரிய பாடு பொருளாய் உன் பண்பட்ட அரசியல் பயணம் நூற்றாண்டு கடந்தும் நீளட்டும்!

என்றுவரை வானம் என்றுவரை பூமி என்றுவரை காற்று அன்றுவரை கிழமை அகிலத்தை ஆளட்டும்!

நன்றிகள் கோடி நவிலுகிறேன் தலைவா!

மாவட்டச் செயலாளர் கே.கே.செல்லப்பாண்டியன் தலைமை! ஆ.செந்தில் முன்னிலை!

புதுக்கோட்டை வடக்கு மாவட்ட, மாநகர தி.மு.க. சார்பில் அண்ணா சிலைக்கு மரியாதை!

கவிச்சுடர் கவிதைப்பித்தன் - டாக்டர் வை. முத்துராஜா எம்.எல்.ஏ.

த.சுந்திரசேகரன் - அக்ரி கணேசன் பங்கேற்பு!

புதுக்கோட்டை, செப். 21 - புதுக்கோட்டைவடக்கு மாவட்ட, மாநகர தி.மு.க. சார்பில்பேரறிஞர்அண்ணா அவர்களின் 116 வது பிறந்தநாளை முன்னிட்டு புதுக்கோட்டை வடக்கு மாவட்ட கழக செயலாளர் கே.கே.செல்லப்பாண்டியன் தலைமையிலும், மாநகரச் செயலாளர் ஆ.செந்தில் முன்னிலையிலும் புதுக்கோட்டையிலும், ஞர்வலமாகச் சென்று புதுக்கோட்டையிலுள்ள, ஞர் அண்ணா சிலைக்கு மாலை அணிவித்து மரியாதை செலுத்தப்பட்டது. நிகழ்வில் இலக்கிய அணி மாநில துணைத் தலைவர் கவிச்சுடர்கவிதைப்பித்தன், புதுக்கோட்டைசட்டமன்ற உறுப்பினர் டாக்டர் வை.முத்துராஜா, விவசாய தொழிலாளர் அணி மாநில துணைத் தலைவர் த.சுந்திர சேகரன், கழக திர்மானக்குழு செயலாளர் அக்ரி கணேசன், மாவட்ட துணை செயலாளர்கள் க.மதியழகன், பி.ராகேஸ்வரி, மாவட்ட பொருளாளர் எம்.வியாகத் அலி, தலைமைச் செயற் குழு உறுப்பினர்கள் ச.ப. சரவணன், ச.சண்முகம், மேயர் திலகவதி செந்தில், என்.சாத்தையா, இராச. சந்தோஷ்,தவ.பாஞ்சாலன், மு.க.ராமகிருஷ்ணன், ஆர். ஆர்.சாமிநாதன், சி.சண்முகம், எம்.எம்.பாஜா, இராம.செல்வராஜ், ஆர். பாலகிருஷ்ணன், ஆர். ரெத்தினம், வி.ஜி.ஆர். மணிவண்ணன், வி.என். எம்.பாலமுருகன், டாக்டர்

செ.குறிஞ்சிவாணன், தவச மணி, வே.ராஜேஸ், செந்தாமரை பாலு, சி.அரங்க நாயகம், எம்.சுப்பையா. கவிவேந்தன், மு.கலைஞர் கருணாநிதி, மு.இளஞ்சேரன் முத்துசாமி, வை. நடராஜன், கனகம்மன் பாபு, தெய்வானை, எம். கே.அறிவுடை நம்பி, கி.சுப் பிரமணியன், மா.மணி வேலன், பா.ரெங்கராஜ், சேட்(எ)ஷாஜகான், பழனி வேலு, மென் மூர்த்தி, வி.ஏ.டி.சி. ராஜேந்திரன், காதர்உளி,கைபழனிச்சாமி, பிரேம் ஆனந்த், எஸ்.ஐ.சி ரமேஷ்,

இதயம் அப்துல்லா, ராமலிங்கம், ரவிஸ் ரவி, தமிழினியன், எழில் ராஜா. காந்திமதி, பால்ராஜ், ஆர். எம்.சுத்யா,காசிஇளங்கோ, ராமச்சந்திரன், வாஹித் அலி, ராஜேந்திரன், இயங்கோ, முத்துக்கருப் பன், நாகராஜ், பூக்கடை முருகேஷ், அருண்குமார், ஆனந்த், செந்தில்குமார், செல்வராஜ், தியாகு, புதுநகர்குமார்,ஞானவேல், ஹரிஹரன், ஆதி.மகேந்திரன், கருப்பையான் பட்டிஆதி, ஓவியா மற்றும் ஒன்றிய, மாநகர, வட்ட, கிளை கழக நிர்வாகிகள், உள்ளாட்சி பிரதிநிதிகள் ஏராளமானோர் கலந்து கொண்டனர்.

முன்னதாக மாவட்ட தி.மு.க. அலுவலகத்தில் மாவட்டச் செயலாளர் கே.கே.செல்லப்பாண்டியன் தலைமையில் கழக இரு வண்ணக் கொடி ஏற்றப்பட்டது.

நிவேதா எம்.முருகன் எம்.எல்.ஏ. தலைமை! மயிலிதேவரை மாவட்ட

மகளிர் அணி, மகளிர் தொண்டர் அணி நிர்வாகிகள் கலந்துரையாடல் கூட்டம்!

அமைச்சர் சிவ.வீ.மெய்யநாதன் சிறப்புரை!

ஜெ.ரேகாபிரியதர்ஷினி, ராணிரவிச்சந்திரன் பங்கேற்பு!

மயிலாடுதுறை. செப். 21 - மயிலாடுதுறைமாவட்ட மகளிர் அணி, மகளிர் தொண்டர் அணி அமைப்பாளர்கள், துணை அமைப்பாளர்கள் கலந்துரையாடல் கூட்டம்மயிலாடுதுறையில் நடைபெற்றது. கூட்டத்திற்கு மயிலாடு துறை மாவட்டக் கழகச் செயலாளரும், பூம்புகார் சட்டமன்ற உறுப்பினருமான நிவேதா எம்.முருகன் தலைமை தாங்கினார். மாநில மகளிர் தொண்டர் அணி துணைச் செயலாளர் ஜெ.ரேகாபிரியதர்ஷினி, மாநில பிரச்சார குழு செயலாளர் ராணி ரவிச்சந்திரன் ஆகியோர் முன்னிலை வகித்தனர். மாவட்டத் தொண்டர் அணி அமைப்பாளர் திபாசந்தியேந்திரன் வரவேற்றார்.

ராஜ், ம.சுப்பராயன், ஒன்றியக் கழகச் செயலாளர்கள் என்.இளையபெருமாள், குவைத்தியநாதன், ஏ.ஆர். ராஜா, ஞான.இமையநாதன், ப.முருகமணி, எம். அப்துல் மாலிக், பஞ்ச குமார், தகவல் தொழில்நுட்ப அணித் துணை மண்டல பொறுப்பாளர் பி.எம்.ஸ்ரீதர், பொதுக்குழு உறுப்பினர் நடத்தும் வின் சென்ட், பேரூர்செயலாளர்கள் எம்.சம்சுதின், முத்து ராஜா,எம்.அன்புசெழியன், மாவட்ட இளைஞர் அணி அமைப்பாளர் எம். கே.மருது,

ஒன்றியக் குழு தலைவர் ஜெயபிரகாஷ், மாவட்ட மகளிர் அணி உமாதேவி, மும்தராஜ், சியாமளா, சிவ குமாரசுந்தரி, டெய்சி, வசந்தி, காளியம்மாள், விஜயபாரதி, சந்தனமதி, மகா லெட்சுமி, மாவட்டமகளிர் தொண்டர் அணி விஜய லெட்சுமி, சசிகலா, உஷா ராணி, சந்திரா, லெட்சுமி, தேன்மொழி உள்ளிடோர் கலந்து கொண்டனர். முடிவில்மாவட்டமகளிர் அணி அமைப்பாளர் சாந்தி நன்றி கூறினார்.

சேலம் செவ்வாய்பேட்டை வி. சத்தியநாராயணன் தந்தை

வி.வாசுதேவன் முதலாம் ஆண்டு நினைவு நாள்!

கழகத்தினர் - உறவினர் பங்கேற்பு!

சேலம், செப். 21 - சேலம் மாநகரம் செவ்வாய்பேட்டை பகுதி முன்னாள் அவைத் தலைவரும் மாரியம்மன் கோவில் முன்னாள் அறங்காவலர், செவ்வாய் பேட்டை தி.மு.க.கழக மூத்த உறுப்பினர், முன்னாள் நகர துணைச் செயலாளர் ஜி. செல்வராஜ் தம் பியும் செவ்வாய்பேட்டை வி. சத்தியநாராயணன் தந்தை, சேலம் மாநகரம் செவ்வாய்பேட்டை கழக மூத்த முன்னோடி ஜி.வாசுதேவன் அவர்களின் முதலாம் ஆண்டு நினைவு நாள் 23.09.2024 திங்கள் கிழமை அன்று அனுசரிக்கப்படுகிறது.



நம்பர் 96 சேர்மன் மதுரை தெரு செவ்வாய் பேட்டை சேலம் முகவரி யில் உள்ள சேர்மன் மதுரை தெரு முழுவதும் அலங்கரிக்கப்பட்டு அங்கு வைக்கப்பட்டுள்ள அன்னாரது திருவுருவப்படத்திற்கு மலர் துறவி மரியாதை செலுத்தப்படுகிறது. இந்தநிகழ்ச்சியில் சேலம் மத்திய மாவட்டக் கழக மற்றும் மாநகர கழக நிர்வாகிகள் மற்றும் உறவினர்கள் கலந்து கொண்டு அன்னாருக்கு புகழஞ்சலி செலுத்துகின்றனர்.